

ምክሪ ፣ ወቅሳን ተግሳጽን

ዘይፈላ ብዓል ስልጣን

መራሒ መንግስቲ ኣርትራ ኢሳያስ ኣፍወርቂ ድሕሪ ሃገራዊ ናጽነት ኣብ ዝነበረ ጊዜ በብመዓልቱ ኣብ ዝተፋላለዩ ቦታታት ሰሚናራት ብምዕዳም ኣብ ህዝቢ ቀሪቡ ኣኸባታት ዮካይድ

ከምዝነበረ ይዝከር፣ እዚ ድማ ነቲ ሕቡእ ኣጀንዳ ናይ ባዕሉ ሕልምታት ምእንቲ ከጣጥሕ ሓበሬታት ካብ ህዝቢ ክእክብ ስለ ዝደለዩ ኢዩ። ነቲ ካብ ጽቡቕ ራእይን ድልዎትን ዝተበገሰ ሕቶታት፣ ርእዮታት ኣብ ክንዲ ንሓተቲ ክብረት ምሃብ ተመሊሹ ዘሰንበደን ንሰማዕቲ ዘደንጸወን ዘይእሩም ቃላት ብምዝውታር ደማ ካበይ ዲና መዲእና ኣበይ ዲና ኔርና እንዳበለ ነቲ ወናኒ ቃልሲ ዝኸነ ህዝቢ በይኑ ተቐሊሱ ከም ዘምጸኣሉ በሽካዕላል ክምልስ ብታህዲድ ከሳናብድ ኣብ መልስታቱ ተራእዩ ኢዩ። ሕቶታትን ርእዮታትን ኣኸበኛታት ኣኸኪቡ ድማ ንናይ ውሽጡ ህርመት ልቢ ዘማልእ ማለት ኣብቲ ዝትከል መንግስታዊ ስርዓት፣ ኣብ ዝቕጽል ምምራሕ መንግስቲ ትንቢት ህዝቢ ንምፍላጥን ንምግምጋምን ሓገዙዎ ኢዩ። ግሩህ ህዝቢ ግን ብቕንዕና ራህዋን ዕብዮትን ሃገር ዝመሰረቱ ሕቶ ኣምሲሉ ርእዮታትን ሓሳባትን ይልግስ ነይሩ። ጠላም መራሒ ግን ነቲ ርእዮታትን ሓሳባትን መዝሚዞ ከም ዕዮ ገዛ ወሲዱ ተመራሚሩ ንነገራት ኣለልዩ ኣብ ስልጣኑ ተጨረቲ ንኸይፍጠሩ መጠዓዓሚ ስልጣኑ ተጠቐሙሉ። ቀጺሉ ብዘይ ሕቶን ርእዮቶን ተማእዚዞ ዘገልግሎ ጭፍራ ህግደፍን ናይ ውሽጢ ሰለይትን መስሪቱ ዝተዋህበም መልእኽቲ ተቐቢሎም ብዘይ ወዓል ሕደር ፍጹምም ጸብጸብ ዘቕርቡ፣ ኣብ ውዑይን ዝሓልን ተጠቢሶም ናይ መደቡ ፈጸምቲ ኣዋፊሩ ሓይሊ ሰራዊት ከዳኸም፣ ሓይሊ ጸጥታ ከፍርስ፣ ሲቪል ሰራሕተኛታት መንግስቲ ክጽልጽልን ከደስክልን ኣኸኢልዎ ኢዩ።

ኣብ ሃገር ኣፍረይቲ ዝነበሩ ናይ ስራሕ ትካላት ገቢቱ ብምሓዝ ማእቶተን ኣምኪኑ ኣብ መወዳእታ ከም ዝዕጸዎ ገይሩ፣ ነቲ ኣብተን ተካላት ሰራሕ መነባብሮኡ ዝመርሕ ዝነበረ ሰራሕተኛ ስራሕ ኣልቦ ገይሩ ኣብ ገዝኡ ከምዝውዕል ገይሩዎ። ዘገርም ግን ኣብ ጊዜ ሰውራ እታ ምስጢራዊት ሰልፊ ኣብ ውሽጢ ህዝባዊ ግንባር ዝተመስረተት ዘይጸፈፈትሲ ካልእ መጋበርያ ሰልፊ (ህግደፍ) ክትምስረት ከላ እቶም ተጋልቲ ታሪኽ ናይታ ዝፈረሰት ምስጢራዊት ሰልፊ እንዳፈለጡ ተመሊሶም ኣብታ ሓዳስ ዝቐመት ሰልፊ ህግደፍ ምውዳብም ኢዩ።

ካብ ኩሉ ዝኸፍኡ እቲ ኣውራ ጸገም ዝነበረ ድማ ጭፍራ ህግደፍ ሕቡእ ኣጀንዳ ሓለቕኡ ስለ ዘይፈልጥ ነቲ ንነፍሲ ወከፍ ሰብ ካብ ስራሕ ምድስካል ምእሳር፣ ኩሉ ሕብረተሰብ ከም

ልምዲ ወሲዱ እከለ ደስኪሉ እከለ ተኣሲሩ እንዳበለ ነቲ ሕሰም ምስ ህዝብኻ መዓት ዳርጋ ገዓት ኢሉ ከምዝርዕሞ ክገብር ከሎ ነቲ ዝተረፈ ድማ ብፍርሒ ከምዝሰግእ ገይርዎ።

መደብ ሃገራዊ ኣገልግሎት ብዝተጸንዔ ረቕቕ ኣዕናዊ መደባት፣ መሬትና፣ ባሕርናን ኣየርናን ምእንቲ ክባድም ዓቦይቲ ናውቲ ዕዮ ይትረፍሲ እቶም ነኣሽቱ መሰረሒ ኣቕሑት ዝብሃሉ ከም ሞዶሻ ኣፍራዛ፣ ባዴላ፣ ሑጻ፣ ሲሚንቶ ኣብዘይብሉ ናይ ስራሕ ቦታ መዲቡ እቲ ኣፍራይ መንእሰይ ኢዱ ኣጣሚሩ ከምዝውዕል ምግባሩ ኢዩ። ንገለ መንእሰያት ድማ ኣብ ናይ ህዝባዊ ኣገልግሎት ቤት ጽሕፈታት ብኣሽሑት ዝቐጸሩ ሓደ ኣብ ልዕሊ ሓደ ተመዲቦም ብዘይ ቁምነገር ዕድሜን ጊዜን ኣባኺኑ።

ተንኮልን ክሕደትን ዝመበገሲሉ መዳህለሊ ሓሳባት ተጠቂሙ ዓመት መጽኤ ሓዲሽ ሓዲሽ መብጻዕታት ብምቕራብ ድሕሪ ሓደ ዓመት ድሕሪ ኸልተ ዓመታት ሃገር ክትለምዕ ህዝቢ ክጸገብዩ እንዳበለ ብግልባጡ ድማ ኣነ ዝበልኩኹም ግበሩ፣ ኣነ ዝብሎ በሉ፣ ኣነ ኢዩ ዘብልዓኩም፣ ዘስትዩኩም ብሓፈሻ ዘናብረኩም ብምባል ፍጹም መላኽነቱ ነገሩናዩ።

ኣዕናዊ ስርዓት ህግደፍ ከይዓኸኸ ከሎ ካብ እክይ ሕልሙ ጠጠው ክብል ብለባማት ደቂ ሃገር፣ ብሰበስልጣን መንግስቲ ተመኺሩ ክሰምዕ ኣይከኣለን በንጻሩ ተኣሲሮም። ዝተዋህቦ

ምኽርታት ስለዝነጽጎ ድማ ኣብ ምሉእ ሃገራት ዓለም ዘሎ ኣርትራዊ ውቕሳኡ ኣስሚዑ።

ምእንቲ ድሕነት ሃገር ተግሳጽ ንምውሳድ ብቆራጻት ወተሃደራት ኣብ ዝተፍተነሉ ጊዜውን በቶም ኣብ ማእከል ህዝቢ ተጸፍዮም ዝሰርሑ ኣገልገልቲ ልኡኻት ዕሉል መላኺ ካብ ክፍጸም ዝተዳለወ ስጉምቲ ተጀናዲቦም ሂወቶም ከፈሎም።

ዓቕሉ ጸቢብዎ መተንፈሲ ሲኢኑ ኣብ ዓዲ ሃሎ ተሓቢኡ ኣብ ዝነበረሉ ጊዜ መንግስቲ ኢትዮ

ጵያ ዶብ ብሰላም ክፈትሖ ምስ በለት ተስፋ ረኺቡ መን ይፈልጥ ኢትዮጵያ ሓሳባታ ከይትቕይር ተጠራጢሩ ብቕልጡፍ ዶክቶር ኣብይ ኣስመራ ክመጽእ ዓዲሙ ምስረኽቦ ድልዎት ዶክቶር ኣብይ ኣማሊኡ ካብታ ዝነበረት መሸንቆቛ ክወጽእ ዘይሕጋዊ ውዕላት ፈራሪሙ ሓንሳእ ክዳን ኣዋሳ ቀጺሉ ክዳን ጎንደር ለቢሱ ንኢትዮጵያውያን ከሕጉስ ቀልባዕባ ክብል ተራእዩ።

ምኽሪ ዘይሰምዕ፣ ውቕሳ ዘይኣምን ካብ ተግሳጽ ከምልጥ ዝፍትን ስርዓት፣ ሎሚ ብቕጽበት ብሓድነት ኣረትራውያን ኣንጻር ስልጣኑ ዘቕንዔ ንሰላምን ፍትሕን ዝተበገሰ ጽቡቕ ስነሓሳብ ክለዓዓል ምስ ተዓዘበ ንምኽላፉ፣ ፍሉይ ረብሐ ብዘለዎም ውሑዳት ተለኣኣኸቱ ሰዲዱ ከድሕንዎ ናይ ሓሳት ደወል ከም ኣመሉ ይድውል ኣሎ።

እቶም ንሱ እንተ ሃለወ ኣሎና ንሱ እንተጠፍኤ ክንጠፍእ ኢና ኢሎም ነብሶም ዘእመኑ ሰብ ጸቢብ እምነት ብዘብዘብ ህዝቢ ኣኪቦም ብዘይ ሕፍረት ከም ኣመሎም ኣብ ውሽጥን ኣብ ደገን ተዋፊሮም ነውራም መልእኽቲ ይዝርግሑ ኣለዉ። ኣቱም ደገፍቲ ኣባላት ውድብ ህግደፍ ኩኑ ኣይትኹኑ ብዳውዒት ኣብ ኣኼባታት ቀሪብኩም ቁምነገር ዘይብሉ መደረ ክትሰምዑ እምበር ዓገብ ክትብሉ ክትዛረቡ ሕልና ዘይብልኩም ኣብ ዝለዓለ ጽፍሒ ናይ መንግስቲ ናይ ስራሕ ቦታታት እተገልግሉ ክሰብ መዓስ ኢኹም ካብ ሐሰብካ ምግላጽ ትም መሪጽኩም ኣብ ልዕሌኹም ኣብ ልዕሊ ደቕኹም ኣብ ልዕሊ መንእሰይ ወለዶ ናይ ጽባሕ ተስፋ ሃገር ግፍዕን ጥልመትን ክፍጸም እንዳረኤኹም ከም ዘይረኤኹም ካብዚ ዘለኹም ስቅያት ዝኸፍእ ኣሎድዩ ስቕ ኢልኩም ትዕዘቡ።

ሕጂ ዝርኤ ዘሎ ኩነታት ታሪኽ ሃገር ዝደምስስ ክብሪ ህዝቢ ዝግህስ ፍጻሜታት ንዕዘብ ስለ ዘሎና ንልዕላውነት ሃገር፣ ንህላዌና፣ ንታሪኽናን ክብረትናን ኣብ ውሽጢ ሃገር ዘሎና ኣብ ደገ እንነብር ብሐደ ተጠሚርና ነዚ ምኽሪ፣ ወቐሳን ተግሳጽን ዘይሰምዕ ፈሊጡ ዝጸመመ ስርዓት ስዒርና ሃገርና ካብዚ ኣትያቶ ዘለ ጸልማት ወዲኣ ዝነበራ ናይ ሰላምን ፍትሕን ስልማት ንሰልማ።

ሐርነታዊ ቃልስና ክዕወት`ዩ፣ ሕግን ፍትሕን ክነግስ`ዩ፣

ሐድነትና ክብርናን ዓወትናን`ዩ፣

ዘለኣላማዊ ክብርን ዝኸርን ንስዉኣትና፣

ገብረዝጊ ኣፍወርቂ